

देवः। विष्कभादिसप्तविंशतियोगान्तर्गतैकविंश-  
योगः। इति मेदिनी ॥ तत्र जातफलम्।

“असाध्यसाध्यः किल साध्यजातः

शूरोऽतिधीरो विजितारिपक्षः।

बुद्धा ह्युपायैः परिसाधितार्थः

परं कृतार्थः सुतरां विनोतः ॥”

इति कीष्टीप्रदीपः ॥

साध्यः, त्रि, (साध + ण्यत्)। साधनीयः। इति  
मेदिनी ॥ यथा,—

“ऋणादिषु विवादेषु स्थिरप्रायेषु निश्चितम्।  
ऊने वाप्यधिके चार्थे प्रोक्ते साध्यं न सिध्यति ॥”

इति मिताक्षराष्टकात्यायनवचनम् ॥

साधनाहर्भाभिमतः। स तु पक्षः। यथा,—

“प्रतिज्ञादोषनिर्मुक्तं साध्यं सत्कारणान्वितम्।  
निश्चितं लोकसिद्धञ्च पक्षं पक्षविदो विदुः ॥”

साध्यं साधनाहर्भाभिमतं पक्षं विदुः। यद्यप्यत्र  
साध्यं द्राप्यं तद्विशिष्टधर्मी पक्ष इति भेद-

स्तथाप्यत्र वाक्यप्रत्याख्यानदिधर्मविशेषविशि-

ष्टस्य पक्षतया धर्मिणोऽधर्मण्यपदेरेव साध्यत्वात्

साध्यपक्षयोरभेदाभिधानम्। इति व्यवहार-

तत्त्वम् ॥\*॥ अनुमितिविधेयः। यथा। साध्यता-

वच्छेदकमिति अनुमितिविधेयतावच्छेदक-

मित्यर्थः। इति सिद्धान्तलक्षणजागदीशटीका।

मन्त्रविशेषः। यथा,—

“नामाद्यक्षरमारभ्य यावन्मन्त्रादिमाक्षरम्।  
चतुर्भिः कोष्ठैरेकैकमिति कोष्ठचतुष्टयम् ॥

पुनः कोष्ठगकोष्ठेषु सव्यतो नाक्षरं अदितः।  
सिद्धः साध्यः सुसिद्धोऽरिः क्रमाज्ज्ञेया मनी-

षिभिः ॥

सिद्धः सिध्यति कालेन साध्यस्तु जपहोमतः।  
सुसिद्धो ग्रहणमात्रेण अरिर्मूर्खं निजन्तति ॥”

इति तन्त्रसारः ॥

साध्यतावच्छेदकं, स्त्री, (साध्यतामवच्छिनत्तीति  
अव + छिद + ण्यल्)। अनुमितिविधेयांशे

भासमानो धर्मः। यथा साध्यतावच्छेदकमिति  
अनुमितिविधेयतावच्छेदकमित्यर्थः। तथा

चोक्त्यामिज्ञानादृष्टांशे दण्डत्वप्रकारिकादण्ड-

त्वत्वत्वानित्येकानुमितिनं तु दण्डमान् इत्या-

कारा दण्डप्रकारिकापि तस्य व्यापकतावच्छे-

दकत्वेनायहात् कारणवाधेन तदसम्भवादिति  
भावः इति। सिद्धान्तलक्षणस्य जागदीशे  
टीका ॥

साध्यसिद्धिपादः पुं, (साध्यस्य सिद्धिर्यत्। तादृशः  
पादः)। व्यवहारस्य चतुर्थपादः। स च निर्णय-

पादः। यथा। प्रत्यर्थिनोऽप्यतो लेख्यमिति  
भाषापादः प्रथमः। श्रुतार्थस्योत्तरं लेख्यमित्यु-

त्तरपादो द्वितीयः। ततोऽर्थं लेखयेत् सत्य इति  
क्रियापादस्तृतीयः। तस्मिन् सिद्धिमाप्नोति  
इति साध्यसिद्धिपादचतुर्थः। यथा,—

“भाषोत्तरक्रियासाध्यसिद्धिभिः क्रमवृत्तिभिः।  
आचितचतुरंगस्तु चतुःपादभिधीयते ॥”

इति मिताक्षरा ॥

साध्वं, स्त्री, (साधुनस्यतीति। साधु + अस +  
अक्)। भयम्। इत्यमरः। १। ७। २१ ॥

(यथा, भागवते। २। १। १५।  
“अन्तकालेऽपि पुरुष आगते गतसाध्वसः।  
क्षिप्यादसङ्गशस्त्रेण स्थूयं देहेऽनु ये च तम् ॥”

स्थिति नाशयतीति। सो + “स्यतेधुक्” इति  
असच् धुक् च। प्रतिभा। इत्युणादितौकायां

उज्ज्वतः। ३। ११७ ॥ भाषिकाद्विशेषः।  
इति साहित्यदर्पणम्। ३। ५५६ ॥)

साध्वी, स्त्री, (साधु + डीप्)। भेदा। इति राज-

निर्घण्टः ॥ पतिव्रतः। इत्यमरः। २। ६। ६ ॥  
तत्तत्क्षणमाह ह्यतीतः।

“पार्त्तात्तं मुदिता हृष्टे प्रोषिता मलिना कृशा  
मृते स्मियेत या पत्नी साध्वी ज्ञेया पतिव्रता ॥”

(“सा स्त्री ज्ञेया पतिव्रता।” इत्यपि कचित्  
पाठः ॥\*॥) तद्वन्मा यथा। अङ्गिराः।

“साध्वीनामेव नारीणामग्निप्रपतनादृते।  
नान्यो धर्मी हि विज्ञेयो मृते भर्तारि कर्हि-

चित् ॥”  
इति शुद्धितत्त्वम् ॥

तत्प्रांसा यथा,—  
“साध्वी स्त्री मातृतुल्या च सर्वथा हित-

कारिणी।  
असाध्वी वैरतुल्या च शत्रुत् सन्तापदायिका ॥”

इति ब्रह्मवैवर्ते गणपतिखण्डे। २। २५ ॥\*॥  
साध्वीस्त्रीणां पतिः प्रेम्णा शतपुत्राधिकः।

यथा,—  
“शतपुत्राधिकः प्रेम्णा सतीनाश्च पतिर्नृप ॥  
निरूपितो भगवता वेदेषु हरिणा स्वयम् ॥”

इति तत्रैव। ३४। ६२ ॥\*॥  
“कामिनीं कुलजाताञ्च रहस्ये कामिनीं

सतीम्।  
न पृच्छति कुले जाय एवमेव श्रुती श्रुतम् ॥

श्रुती पुराणे यथाञ्च चरित्रमानरूपितम्।  
तासु को विप्रश्चेत् प्राप्नो अप्रप्राञ्च दुराशयाम्

तासां को वा रिपुर्भित्त्वं प्रार्थयन्ती नवं नवम्  
दृष्ट्वा सुतेन पुरुषमिच्छन्ति हृदये सदा ॥

वाह्ये स्वात्मसतीत्वञ्च प्रापयन्ती प्रयत्नतः।  
सत्त्वप्रधानं यदुपं तत् शुद्धञ्च स्वभावतः।

तदुत्तमञ्च विषयेषु साध्वीरूपं प्रशंसितम् ॥  
स्थानाभावावात् क्षणभावात् मध्यवृत्तरभावतः

देहक्षेत्रेण रोगेण सर्वसर्गेण सुन्दरि ॥  
बहुगोष्ठीवृत्तेनैव रिपुराजभयेन च।

रजोरूपस्य साध्वीत्वमेतेनैव प्रजायते ॥”  
इति ब्रह्मवैवर्ते प्रकृतिखण्डे १४ अध्यायः ॥\*॥

अन्यच्च।  
“सुते स्तनाभ्ये यः स्नेहो याकाङ्क्षान्वेतिक्षोभितं

पतिस्नेहस्य साध्वीनां कलां नाहन्ति षोडशीम्  
स्तनाभ्ये स्तनदानान्ते मिष्टान्ने भोजनावधि।

कान्ते चित्तं सतीनाञ्च स्वप्नं ज्ञाने च सन्ततम् ॥  
नान्ने दृष्ट्वा जले दृष्ट्वा साध्वीनां स्वामिना

विना।

यथा जारे पुञ्चलीनां साध्वीनान्तु तथा प्रिये।  
शोकं निमग्नमन्येषां कालेन पानभोजनात्।

विपरीतं कान्तशोको वर्द्धते भक्षणादहो ॥”  
इति ब्रह्मवैवर्ते श्रीकृष्णजन्मखण्डे १७।

८७, ८०, ८७ ॥\*॥ किञ्च।  
“आकाशोऽसौ दिशः सर्वा यद्दिनश्चान्ति वायवः

तथापि साध्वीयापस्तु न नश्यति कदाचन ॥”  
इति तत्रैव। ४२। ३४ ॥

सानन्दः, पुं, (आनन्देन सह वर्त्तते इति)।  
षोडशध्रुवकान्तर्गतध्रुवकभेदः। यथा,—

“अष्टादशाक्षरैर्युक्तो यशोहर्षप्रदो ध्रुवः।  
कहस्त्रसंज्ञके ताले सानन्दो वीरके रसे ॥”

इति सङ्गीतदामोदरः ॥  
गुच्छकरञ्जः। इति राजनिर्घण्टः ॥ आह्लाद-

युक्ते, त्रि। यथा,—  
“रामं नमयति सानन्दं धर्मानभिनिविश्य सन् ॥”

इति मुग्धबोधव्याकरणम् ॥  
सानन्दूरः, पुं, तीर्थविशेषः। यथा,—

धरण्युवाच।  
“हारकातः परं श्रेष्ठं अस्ति गुह्यं परं क्वचित्

ततो महीवचः श्रुत्वा विष्णुः कमललोचनः।  
वाराहरूपी भगवान् प्रत्युवाच वसुन्धराम् ॥

पराह उवाच।  
सानन्दूरिति विख्यातं भूमे। गुह्यं परं मम।

उत्तरे तु समुद्रस्य मलयस्य च दक्षिणे।  
तत्र तिष्ठामि वसुधे उदीची दिशमाश्रितः ॥

प्रतिमा वै मदीयास्ति नाल्युच्चा नातिनौचका।  
आयसो तां वदन्त्येके अन्ये ताम्भसयीं तथा ॥

कांसीं रीतिमयीमन्ये केचित् सौसकनिर्मिताम्  
शिलायमयीमित्यपरे महदाश्चर्यरूपिणीम्।

तत्र स्थानानि मे भूमे कथ्यमानं मया शृणु ॥  
मनुजा यच्च मुच्यन्ते गताः संसारसागरम्।

तत्राश्चर्यं प्रवक्ष्यामि सानन्दूरं यशस्विनं ॥  
सौवर्णं दृश्यते पद्मं मध्याङ्गे तु दिवाकरे।

यत्र रामगृहं नाम मम गुह्यं यशस्विनं ॥  
तत्रापि शृणु चाश्चर्यं यच्चापि परिवर्तते।

एवं तत्र लता वृक्षमुच्चस्थूलमहाद्रुमम्।  
समुद्रमध्ये तिष्ठन्तं सोऽपि तत्र न पश्यति ॥\*॥

अन्यच्च ते प्रवक्ष्यामि महाश्चर्यं शृणुष्व मे।  
मम भक्ताश्च पश्यन्ति तिष्ठन्तो हि स्वकर्मणा ॥

बहुमत्स्यसहस्राणि कीट्यो ह्यर्बुदमेव च।  
क्षिप्तः पिण्डश्च तन्मध्यं येन केन विकर्मिणा ॥

एकस्तत्र स्थूलमत्स्यो भूमिचक्रेण चाङ्कितः।  
तावत् कश्चिन्न गृह्णाति यावत्तं न न भक्षितः ॥

तत्र रामसरं नाम तस्मिन् क्षेत्रे परं मम।  
अगाधव्याप्यपारञ्च रत्नपद्मविभूषितम् ॥

तत्र स्नानन्तु कुर्वन्ति एकरात्रोषितो नरः।  
बुधस्य भवनं गत्वा मोदते नात्र संशयः ॥

अथ प्राणान् प्रमुच्ये त रस्ये रामसरे तथा।  
बुधस्य भवनं त्यक्त्वा मम लोकश्च गच्छति ॥

तत्र रामसरे भूमे महाश्चर्यं शृणुष्व मे।  
मनुजास्तत्र पश्यन्ति मम कर्मपरायणाः ॥